

ХУЛОСАИ

шурои диссертатсионии 6D.KOA-096 назди Академияи илмҳои кишоварзии Тоҷикистон аз рӯи диссертатсия барои дарёфти дараҷаи илмӣ доктори фалсафа (PhD) – доктор аз рӯи ихтисос, номзади (доктори) илм (қарори Ҳукумати ҶТ аз 26.06.2023 №295)

Парвандаи аттестатсионии № 11

Қарори шурои диссертатсионӣ аз 14.10.2025, протоколи № 33

Барои сазовор донишгари унвони илмӣ ба Акрамов Абдуҳалим Холович, шаҳрванди Ҷумҳурии Тоҷикистон ба дараҷаи илмӣ номзади илмҳои кишоварзӣ, аз рӯи ихтисоси 06.01.05 – Селексия ва тухмипарварии растаниҳои кишоварзӣ.

Диссертатсияи Акрамов Абдуҳалим Холович дар мавзӯи “Хусусиятҳои агроэкологӣ ва селексионии навъҳои нави картошка дар шароити мавзеи Лахши водии Рашт” аз рӯи ихтисоси 06.01.05 – Селексия ва тухмипарварии растаниҳои кишоварзӣ санаи 19.07.2025, протоколи №29 аз тарафи шурои диссертатсионии **6D.KOA-096** назди Академияи илмҳои кишоварзии Тоҷикистон [734025, шаҳри Душанбе, хиёбони Рудакӣ 21а], ки он дар асоси фармоиши Комиссияи олии аттестатсионии назди Президенти Ҷумҳурии Тоҷикистон №171/шд, аз 25.04.2025 таъсис дода шудааст, ба ҳимоя қабул карда шудааст.

Довталаби дарёфти дараҷаи илмӣ Акрамов Абдуҳалим Холович, 31-юми июли соли 1988 дар ҷамоати С.Айнии деҳаи Шаршараи ноҳияи Варзоб таваллуд шудааст. Соли 2006 ба шӯбаи рӯзонаи факултети боғдорӣ ва биотехнологияи кишоварзии Донишгоҳи аграрии Тоҷикистон ба номи Ш.Шоҳтемур дохил шуда, онро соли 2011 бо ихтисоси олим-агроном хатм намудааст. Дар давоми солҳои 2011-2014 ассистенти кафедраи физиологияи растаниҳо ва биотехнологияи Донишгоҳи аграрии Тоҷикистон ба номи Ш. Шоҳтемур ва солҳои 2014-2017 ассистенти кафедраи меваю сабзавот ва тоқпарварии донишгоҳ фаъолият намудааст. Унвонҷӯ аз моҳи марти соли 2018 то инҷониб вазифаи мудири шӯбаи селексия ва тухмипарварии картошкаи Институти боғу тоқпарварӣ ва сабзавоткорӣ АИКТ иҷро намуда истодааст. Соли 2018 ҳамчун унвонҷӯи Институти боғу тоқпарварӣ ва сабзавотпарварии АИКТ фаъолиятро идома дода, онро соли 2021 хатм намудааст.

Кори диссертатсионӣ дар шӯбаи селекция ва тухмипарварии картошкаи Институти боғу тоқпарварӣ ва сабзавоткории АИКТ дар 2019-2022 иҷро гардидааст.

Роҳбари илмӣ:

Назирова Ҳикматулло Нуруллоевич – доктори илмҳои кишоварзӣ, ходими пешбари илмии Институти боғу тоқпарварӣ ва сабзавоткории Академияи илмҳои кишоварзии Тоҷикистон.

Муқарризони расмӣ:

Алиев Қурбон Алиевич - доктори илмҳои биологӣ, профессор, мудири озмоишгоҳи биологияи молекулавӣ ва биотехнологии Институти ботаника, физиология ва генетикаи растаниҳои Академияи миллии илмҳои Тоҷикистон;

Саидов Фахриддин Муминович - номзоди илмҳои кишоварзӣ, муаллими калони кафедраи агротехнологияи Донишгоҳи давлатии Данғара.

Муассисаи пешбар - Пажӯҳишгоҳи илмӣ - таҳқиқотии биотехнологияи назди Донишгоҳи аграрии Тоҷикистон ба номи Ш.Шоҳтемур (734003, Ҷумҳурии Тоҷикистон, ш. Душанбе, хиёбони Рӯдакӣ, 146) дар хулосаи мусбии муассиса, ки аз тарафи муқарриз, ходими пешбари озмоишгоҳи биотехнологияи картошкаи Пажӯҳишгоҳи илмӣ-таҳқиқотии биотехнологияи назди Донишгоҳи аграрии Тоҷикистон ба номи Ш.Шоҳтемур, номзоди илмҳои биологӣ Анварова Мавлюда, омода шудааст дар ҷаласаи шурои илмӣ Пажӯҳишгоҳи илмӣ-таҳқиқотии биотехнологияи назди Донишгоҳи аграрии Тоҷикистон ба номи Ш.Шоҳтемур, протоколи № 04 аз 04 сентябри соли 2025, баррасӣ гардида, қотиби шурои илмӣ, Назарова М. имзо намудаанд ва директори муассиса номзоди илмҳои биологӣ Каримов Ҳасан Сайфуллоевич тасдиқ гардидааст, қайд менамояд, ки кори диссертатсионии Акрамов Абдуҳалим Холович дорои ҷамбаҳои баланд ва арзишноки назариявӣ ва амалӣ буда, аз рӯи муҳимият, навгонии илмӣ, ҳаҷм ва сифати вазифаҳои иҷрошуда, аҳамияти назариявӣ ва амалии натиҷаҳои бадастоварда, саҳеҳият ва асоснокунии хулосаҳо ба талаботи ҚОА назди Президенти Ҷумҳурии Тоҷикистон ҷавобгӯ буда, муаллифи он барои дарёфти дараҷаи илмӣ номзоди илмҳои кишоварзӣ аз рӯи ихтисоси 06.01.05 – Селекция ва тухмипарварии растаниҳои кишоварзӣ сазовор мебошад. Автореферат ва қорҳои илмӣ нашршудаи доктараби дараҷаи илмӣ пурра мундариҷаи асосии диссертатсияро инъикос менамоянд.

Унвонҷӯ Акрамов Абдуҳалим Холович оид ба мавзуи диссертатсия 15 мақолаи илмӣ ба ҷоп расонидааст, ки аз он 6 мақола дар маҷаллаҳои илмӣ эътирофнамудаи ҚОА назди Президенти Ҷумҳурии Тоҷикистон нашр гардидааст.

Муҳимтарин интишороти муаллиф доир ба мавзуи диссертатсия:

А) Мақолаҳое, ки дар нашрияҳои тасдиқгардидаи ҚОА – и назди Президенти Ҷумҳурии Тоҷикистон ба ҷоп расидаанд:

- [1-М]. Акрамов А.Х. Санҷиши экологияи навъҳои селексионии картошка дар шароити баландкӯҳи Тоҷикистони Марказӣ / А.А. Мирзоев, А.Х. Акрамов, Ҳ.Н. Назиров // Гузоришҳои АИКТ, 2019.- №4 (62).-С.20-24.
- [2-М]. Акрамов А.Х. Хусусиятҳои агроэкологии навъу намунаҳои коллексионии картошка дар шароити минтақаҳои кӯҳӣ, доманакӯҳӣ ва водигии Ҷумҳурии Тоҷикистон / А.Х. Акрамов, Ҳ.Н. Назиров // Кишоварз, 2021.- №2 (91).-С.27-30.
- [3-М]. Акрамов А.Х. Урожайность коллекционных сортов картофеля в горных зонах Раштской долины / А.Х. Акрамов, Ҳ.Н. Назиров // Ахбори Академияи миллии илмҳои Тоҷикистон, 2021. -№2 (211).-С.65-69.
- [4-М]. Акрамов А.Х. Отличительные особенности технологии повторного посева картофеля и его урожайность в условиях Гиссарской долины Республики Таджикистан / А.Х. Акрамов, А.А. Мирзоев, Ҳ.Н. Назиров // Ахбори АМИТ, 2022. - №4 (219). -С.52-56.
- [5-М]. Акрамов А.Х. Изучение агроэкологических особенностей интродукционных сортов картофеля в условиях Раштской зоны Таджикистана / А.Х.Акрамов // Ахбори АМИТ, 2023. - №2 (221).-С.60-63.
- [6-М]. Акрамов А.Х. Разработка эффективной системы защиты картофеля против колорадского жука в Республике Таджикистан / Дж. А. Толихов, А. Х. Акрамов, М.Х. Султанова, З. М. Курбонов// Ахбори АМИТ, 2023. - №2 (221).-С.64-71.

Б) Мақолаҳо ва тезисҳо дар маҷмӯаҳои маводи конференсияҳо ҷоп шудаанд

- [7-М]. Акрамов А.Х. Агротехникаи парвариши картошкаи барвақтӣ дар шароити водии Ҳисор / А.Х. Акрамов, Ф. Ҳакимова, Ҷ.Д. Фозилов// Маводи конф. илмӣ ҷумҳуриявии олимони ҷавон “самти афзалиятноки рушди илми кишоварзӣ” бахшида ба даҳсолаи байналмиллалии амал “Об барои рушди устувор, солҳои 2018-2028” ва солҳои 2019-2021 “солҳои рушди деҳот, саёҳи ва ҳунарҳои мардумӣ”, 2019. –С.79-85.
- [8-М]. Акрамов А.Х. Интиҳоб ва тайёр кардани замин барои кишти картошка / Ш.Шарипов, А.Х. Акрамов, // Маводи конф. илмӣ

- ҷумҳурияви олимони ҷавон “Самти афзалиятноки рушди илми кишоварзӣ” баҳшида ба даҳсолаи байналмиллалии амал “Об барои рушди устувор, солҳои 2018-2028” ва солҳои 2019-2021 “солҳои рушди деҳот, саёҳи ва ҳунарҳои мардумӣ”. 2019. –С.63-64.
- [9-М]. **Акрамов А.Х.** Нишонаи пайдоиши касалиҳои замбӯруғии картошка дар майдони кишт ва чораҳои мубориза бар зидди онҳо / А.Х. Акрамов, Ҷ.А. Толиҳов, Р. Бобокалонов // Маводи конф. илмии ҷумҳур. “Саҳми олимони ҷавон дар рушди илм, инноватсия ва технологияи кишоварзӣ”, баҳшида ба солҳои 2020-2040 “Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф” ва даҳсолаи байналмиллалии амал “Об барои рушди устувор”, 2018-2028 - 2020. –С. 55-59.
- [10-М]. **Акрамов А.Х.** Усулҳои муайян намудани зичии ҷойгиршавии ниҳолҳои картошка ва ҳосилнокии он дар майдони кишт. /А.Х. Акрамов, Ф. Ҳакимова, М. Давлатов, Р. Бобокалонов// Маводҳои конференсияи Ҷумҳуриявии илмӣ- амалӣ “Нақши тухмипарварӣ дар рушди соҳаи картошкапарварӣ”, 2020. –С.12-15.
- [11-М]. **Акрамов А.Х.** Усулҳои аз тухмаҳои ботаникӣ парвариш намудани картошка /А.Х.Акрамов, Ҷ.С.Саидова, А.А. Мирзоев, Б. Саидмухторова// Маводи конф. илмию амалии ҷумҳур. “Саҳми олимони ҷавон дар рушди илм, инноватсия ва технологияи кишоварзӣ”, Баҳшида ба 30- солагии Истиқлолияти давлатии Ҷумҳурии Тоҷикистон, солҳои 2020-2040 “Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф”, 2021. –С. 47-50.
- [12-М]. **Акрамов А.Х.** Сабзиш ва ҳосилнокии навҳои интродуксионии картошка ва таъсири иқлим ба маҳсулнокии онҳо дар шароити кӯҳии водии Рашт / А.Х.Акрамов // Маводи конференсияи илмию назариявии байналмилалӣ дар мавзӯи “Истифодабарии усулҳои инноватсионӣ дар баланд бардоштани ҳосилнокии дарахтони мевадиханда, ангур ва зироатҳои сабзавотию картошка”, 2022. –С.164-167.
- [13-М]. **Акрамов А.Х.** Омӯзиши хусусиятҳои агроэкологӣ ва ҳосилнокии навъу намунаҳои коллексионии картошка дар кишти барвақтӣ дар шароити водии Ҳисор / А.Х.Акрамов, М. Давлатов, Нурҷаҳони Р. // Маводи конференсияи илмии ҷумҳуриявӣ. “Саҳми олимони ҷавон дар самтҳои афзалиятноки рушди илми кишоварзӣ” баҳшида ба солҳои 2020-2040 “Бистсолаи омӯзиш ва рушди фанҳои табиатшиносӣ, дақиқ ва риёзӣ дар соҳаи илму маориф” ва даҳсолаи байналмиллалии амал “Об барои рушди устувор, солҳои 2018-2028”, 2023. –С.74-76.

[14-М]. **Акрамов А.Х.** Самаранокии иқтисодии навъҳои нави картошка дар шароити кӯҳии мавзеи Лаҳши водии Рашт / А.Х. Акрамов, Ҷ. Салимзода // Маҷмуи мақолаҳои илмӣ конф. байналмилалӣ илмӣ-амалӣ дар мавзӯи “Гузашта, ҳозира ва дурнамои соҳаҳои сабзавоту картошкапарварӣ ва боғу тоқдорӣ Тоҷикистон”. -2024.-С.75-78.

[15-М]. **Акрамов А.Х.** Алоқамандии аломатҳои гуногун ба маҳсулноки ва ҳосилнокии навъҳои нави картошка дар шароити ноҳияи Лаҳши минтақаи Рашт. /А.Х.Акрамов// Маводҳои конференсияи илмӣ ҷумҳуриявӣ “Нақши олимони ҷавон дар рушди илм, инноватсия ва технологияи кишоварзӣ”, 2024. –С. 49-51.

Ба автореферати диссертатсия тақризҳои зерин ворид шудаанд:

1.Абдуламонов Қозимамад - доктори илмҳои кишоварзӣ, узви вобастаи АМИТ, мудири лабораторияи генетикаю селекцияи растаниҳои Институти биологии Помир (Тақриз мусбӣ мебошад).

2.Бобочонова Хуршеда Иномовна- доктори илмҳои кишоварзӣ, директори Маркази биотехнологии Донишгоҳи миллии Тоҷикистон (Тақриз мусбӣ мебошад).

3. Кароматов Шарофиддин Шарифович –доктори илмҳои кишоварзӣ, директори Институти боғу тоқпарварӣ ва сабзавоткорӣ АИКТ (Тақриз мусбӣ мебошад). (Тақриз мусбӣ мебошад).

4. Каримов С.Б.- доктори илмҳои биологӣ, профессори кафедраи экология ва ҳифзи табиати Муассисаи давлатии таълимии Донишгоҳи давлатии Хучанд ба номи академик Бобочон Ғафуров ва **Собиров М.С.** дотсенти кафедраи экология ва ҳифзи табиати Муассисаи давлатии таълимии Донишгоҳи давлатии Хучанд ба номи академик Бобочон Ғафуров, номзоди илмҳои кишоварзӣ (Тақриз мусбӣ мебошад).

5. Кибальник Оксана Павловна – доктор биологических наук, главный научный сотрудник, заведующая отделом селекции и первичного семеноводства и **Куколова Светлана Сергеевна-** кандидат с-х. наук, старший научный сотрудник отдела селекции и первичного семеноводства Федеральное государственное бюджетное научное учреждение «Российский научно-исследовательский и проектно-технологический институт сорго и кукурузы» (Отзыв положительный, но в качестве замечаний хочется отметить, что по тексту встречаются стилистические неточности и отпечатки в словах).

6. Музафарзода Д. М. – номзоди илмҳои кишоварзӣ, дотсент, муовини аввали ректор оид ба таълими Донишгоҳи давлатии Данғара (Тақриз мусбӣ мебошад).

7. Тошпулотов М.М – доктори илмҳои биологӣ, профессори кафедраи ҳифз ва карантини растаниҳои Донишгоҳи аграрии Тоҷикистон ба номи Ш.Шоҳтемур (Тақриз мусбӣ мебошад).

Ҳамаи тақризҳои аз тарафи муқарризон пешниҳодшуда мусбат буда, онҳо муҳимии мавзӯи кори диссертатсионӣ, наwgонии илмӣ, аҳамияти назариявӣ амалии таҳқиқоти анҷомдодашуда, асоснокии натиҷаҳои асосии илмии диссертатсия, тавсияҳо оид ба истифодаи амалии натиҷаҳо ва ҷавобгӯ будани кори иҷрогардидаро ҳамчун диссертатсияи номзадӣ ба талаботи ҚОА назди Президенти Ҷумҳурии Тоҷикистон мусбӣ арзёбӣ намуда, пешниҳод менамоянд, ки муаллифи он Акрамов Абдуҳалим Холович шоистаи дарёфти дараҷаи илмии номзоди илмҳои кишоварзӣ аз рӯйи ихтисоси 06.01.05 – Селексия ва тухмипарварии растаниҳои кишоварзӣ мебошад.

Интихоби муқарризони расмӣ бо пешниҳоди комиссияи таҳлилии шӯрои диссертатсионӣ, дар асоси қомеъҳои ва дастовардҳои илмии онҳо оид ба омӯзиши хусусиятҳои агробиологии коллексияи навъу намунаҳои картошка, хусусан дар самти селексия ва тухмипарварӣ, қорҳои илмии ҷопшудаашон дар соҳаи дахлдори таҳқиқ ва қобилияти муайян намудани арзиши амалии диссертатсия ва розигии онҳо ба тақриздихӣ, сурат гирифт.

Интихоби ташкилоти тақриздиханда бар он асос ёфтааст, ки он муассисаи илмӣ – таҳқиқотист, ки ба ҳалли мушкилотҳои кишоварзӣ: омӯзиш ва мутобиқгардонии навъҳои нави картошка ва шаклҳои ёбоии он дар шароити кӯҳӣ барои истифодабарӣ дар қорҳои селекционӣ, ғанӣ гардонидани фонди навъу хелҳои гуногуни картошка дар ҷумҳурӣ, афзун гардонидани истеҳсоли тухмӣ ва роҳҳои ҳифзу нигоҳ доштани захираҳои генетикии навъҳои картошка мебошад дар соҳаи дахлдори таҳқиқ ва қобилияти муайян намудани арзиши амалии диссертатсия ва розигии онҳо ба тақриздихӣ, сурат гирифт.

Шӯрои диссертатсионӣ қайд менамояд, ки аз тарафи доvtалаби дараҷаи илмӣ дар асоси иҷро намудани таҳқиқоти илмӣ:

- **қорқард қарда шуд** хусусиятҳои ботаникию биологии навъҳои нави картошка (тобоварӣ ба шароити табиӣ, ҳарорати ҳаво ва таркиби хок), мутобиқгардонии онҳо дар минтақа барои қорҳои селекционӣ моҳияти муҳим доранд.

- **пешниҳод шудааст**, ки навъҳои нави картошкаи Янка, Вектар, Скарб ва Бриз аз ҷиҳати ҳосилнокӣ ва устувори ба омилҳои табиӣ бартари дошта, ҳамчун навъҳои ояндадор барои парвариш дар

минтақаҳои кӯҳӣ, наздикӯҳӣ инчунин, барои руёнидани ҳосили барвақтии картошка дар минтақаҳои водигии ҷумҳурӣ истифода бурда шаванд.

-исбот шудааст, ки навъҳои картошкаи Янка, Вектар, Скарб ва Бриз дар шароити мавзеи Лахши водии Рашт маҳсулнокии хуб нишон доданд ва истифодаи онҳо самаранок мебошад.

Аҳаммияти назариявии таҳқиқот бо ин асоснок карда шудааст, ки дар натиҷаи гузаронидани таҷрибаҳои илмӣ ва ба истеҳсолот пешниҳод намудани навъҳои ояндадори дорои ҳосили баланд ва хушсифати картошка, инчунин баҳодиҳии навъҳои нави картошка вобаста аз сифати тухмӣ, мутобиқат ба шароитҳои минтақаи парвариш, ҳосилнокӣ ва массаи умумиии биологии навъҳо муайян карда шуда, арзиши истеҳсолии онҳо бобати истифода намудан дар раванди корҳои селексионӣ илман **исбот шудааст**:

- омӯхта шуд - бори аввал дар шароити кӯҳии мавзеи Лахши водии Рашт омӯзиши хусусиятҳои биологӣ, агроэкологӣ, селексионӣ ва мутобиқгардонии навъҳои нави интродуксионии картошка ба шароити номусоиди табиӣ дар радифи тағйирёбии глобалии иқлим омӯхта шуда, дар асоси омӯзиши ҳамаҷониба, самаранокии иқтисодии парвариши навъҳои нави картошка дар минтақа омӯхта шудааст.

- муайян карда шуд, ки дар шароити водии Рашт навъҳои нави картошка ҳамчун навъҳои ояндадор ва маводи аввалияи селексионӣ инчунин ғанӣ гардонидани фонди навъҳои картошка дар ҷумҳурӣ мебошад.

- баён шудани омӯзиши агроэкологӣ, интиҳоб ва ҷудо намудани навъҳои беҳтарини картошка, барои истифодабари дар истеҳсолот ва корҳои селексионӣ, ғанӣ гардонидани навъҳои картошка дар ҷумҳурӣ, васеъ гардонидани майдони кишти картошка аз ҳисоби навъҳои нав.

- ошкор гардидани хусусиятҳои маҳсулнокӣ, ҳосилнокӣ ва самарани баланди иқтисодии навъҳои нави картошка дар асоси натиҷаҳои бадастомадаи таҳқиқоти илмӣ метавон истифода бурд.

Аҳамияти натиҷаҳои бадастовардаи таҳқиқоти анҷомдодаи унвонҷӯ дар амалия бо он исбот мешавад, ки натиҷаҳои корҳои илмӣ ва санҷиши истеҳсолии таҷрибаҳои саҳроӣ оид ба ҳосилнокии навъҳои нави картошка дар Пойгоҳи таҷрибавии “Лахш”, хоҷагии деҳқонии “Бустон”, “Гулистон”-и ҷамоати деҳоти “Лахшт боло” ва “Сурхоб”-и ҷамоати деҳоти “Сурхоб”-и ноҳияи Лахш дар майдони 20 га татбиқ карда шудааст.

- **офарида шуд** – низоми амалии тавсияҳои технологияи парвариши картошка ва баланд бардоштани ҳосилнокии он аз ҳисоби навъҳои нав дар шароити кӯҳии Ҷумҳурии Тоҷикистон.

Барасии эътимоднокии натиҷаҳои таҳқиқот нишон доданд, ки барои корҳои таҷрибавӣ натиҷаҳои таҳқиқот дастрас карда шуд: натиҷаи ташкили дурусти гузаронидани таҷрибаҳо бо натиҷаҳои таҳқиқотҳои олимони соҳа мувофиқат мекунад ва саҳеҳияти таҳқиқот ошкор намуд, ки дар рафти кор усулҳои парвариши картошка дар шароити минтақаи кӯҳии водии Рашт ҳосили баландро таъмин менамояд:

- **назария:** дар баробари дастовардҳои назарраси илмӣ дар соҳаи картошкапарварӣ, масъалаҳои таъсири омилҳои агроэкологии минтақаи кӯҳӣ ва минтақабобкунии навъҳои нави картошка то кунун пурра омӯхта нашудаанд. Аз ин рӯ, таҳқиқотҳои илмӣ доир ба мутобиқкунии навъҳои нави картошка, ки иқтидори баланди маҳсулноки доранд, дар шароити мавзеи Лахши водии Рашт равона гардидааст, ки ин метавонанд ҳосили баланду босифати картошкаро таъмин намояд;

- **ғоя асоснок шудааст:** дар асоси таҳлили амалияи хулосаи таҷрибаи пешқадами муаллифони хориҷӣ ва ватанӣ оид ба селекция ва тухмипарварии картошка;

- **истифода шуданд:** муқоисаи натиҷаҳои муаллифӣ ва натиҷаҳои бадастомада бо адабиёти пешин оид ба мавзӯи диссертатсия;

- **муайян шуданд:** миқдоран ва сифатан мувофиқат кардани натиҷаҳои муаллифӣ бо манбаъҳои ҳолис, ки аз рӯйи мавзӯи мазкур оварда шуданд дар ҳолатҳое, ки ин муқоисаҳо асоснок мебошанд;

- **истифода карда шудаанд** - истифода бурдани усулҳои таҳлили натиҷаҳои илмӣ ба даст овардашуда ва муайян намудани самаранокии иқтисодии парвариши навъҳои картошка тибқи методикаи гузаронидани таҷрибаҳои саҳроии Б.А. Доспехов [1985] ба роҳ монда шуда, муайян намудани сатҳи сироятёбии навъҳои картошка аз касалиҳо аз рӯйи методикаи М.В. Бордукова [1967] иҷро шудааст.

Саҳми шахсии довталаби дараҷаи илмӣ дар он зоҳир мегардад, ки:

- дар ҳама марҳилаҳои иҷрои кори диссертатсионӣ, гузаронидани таҳқиқоти саҳроӣ ва озмоишӣ, интихоби навъҳои нави картошкаи воридотӣ, ҷамъбасти маводҳои таҷрибаҳои саҳроӣ, коркарди оморӣ, татбиқи натиҷаҳои бадастоварда муаллиф мустақилона қору ғайолият намудааст;

- муқаррароти асосии назариявӣ амалии таҳқиқоти диссертатсионӣ дар шакли маъруза ва мақолаҳо дар конференсияҳо,

семинарҳои илмӣ, илмию амалии байналмилалӣ ва ҷумҳуриявӣ бевосита аз тарафи муаллиф пешниҳод ва баррасӣ шудаанд;

- иштироки бевоситаи унвонҷӯ дар иҷрои таҷрибаҳои саҳроӣ, мушоҳидаҳои фенологӣ, муйянкунии аломатҳои биометрӣ, коркарди дисперсионӣ математикӣ натиҷаҳо, таҳияи мақолаҳои илмӣ, матни диссертатсия ва автореферати он.

Дар маҷлиси 14 октябри соли 2025, протоколи №33 шурои диссертатсионӣ 6D.KOA-096 назди Академияи илмҳои кишоварзии Тоҷикистон қарори сазовор донистани Акрамов Абдуҳалим Холович бо дараҷаи илмӣ номзади илмҳои кишоварзӣ аз рӯи ихтисоси 06.01.05–Селексия ва тухмипарварии растаниҳои кишоварзӣ қарор қабул кард. Ҳангоми гузаронидани овоздиҳии пинҳонӣ дар шурои диссертатсионӣ 16 нафар иштирок доштанд, докторони илм 5 нафар аз рӯи ихтисоси диссертатсияи баррасишаванда. Овоз доданд: **тарафдор 16 нафар**, муқобил **нест**, бюллетенҳои безътибор **нест**.

Раиси шурои диссертатсионӣ,
доктори илмҳои кишоварзӣ,

академики АИКТ



[Signature]

Салимзода Амонулло Файзулло

Котиби илмӣ шурои диссертатсионӣ,
номзади илмҳои кишоварзӣ

[Signature]

Пӯлотова Шаҳодат Сайфуллоевна

14.10.2025